

संजौली कॉलेज में मनाया गया 'स्वस्थ महिला, सशक्त समाज' कार्यक्रम

संजौली कॉलेज में मनाया गया 'स्वस्थ महिला, सशक्त समाज' कार्यक्रम



शिमला स्थित उत्कृष्ट शिक्षा केन्द्र राजकीय महाविद्यालय संजौली में आज दिनांक 08 मार्च 2019 को अंतरराष्ट्रीय महिला दिवस के उपलक्ष्य पर महिला स्वास्थ्य पर केन्द्रित एक जागरूकता कार्यक्रम का आयोजन किया गया। 'स्वस्थ महिला, सशक्त समाज' विषय पर आयोजित इस कार्यक्रम में शिमला के कमला नेहरू अस्पताल में कार्यरत वरिष्ठ महिलारोग विशेषज्ञ डॉ निशी सूद ने मुख्य वक्ता के रूप में शिरकत की। अपने वक्तव्य में डॉ सूद ने महिलाओं के लिए मेंस्ट्रुअल हैल्थ और पर्सनल हाईजीन के अपरिहार्य महत्व पर विस्तारपूर्वक प्रकाश डाला जिसका महाविद्यालय संगोष्ठी कक्ष में उपस्थित लगभग 300 विद्यार्थियों, जिनमें अधिकतम छात्राएं थी, ने भरपूर लाभ उठाया। इसके अलावा महाविद्यालय के प्राचार्य डॉ सी बी मेहता ने महिलाओं की समाज में महत्वपूर्ण भूमिका व उनके अद्वितीय योगदान के लिए नारी जाति का धन्यवाद करते हुए कहा कि किसी भी सशक्त समाज की नींव केवल उसकी स्वस्थ, जागरूक व शिक्षित महिला ही होती है। कार्यक्रम के अंत में महाविद्यालय महिला विकास प्रकोष्ठ की अध्यक्ष डॉ सरिता शारदा ने सभी उपस्थित विशेषज्ञों व श्रोताओं का धन्यवाद करते हुए उम्मीद जताई कि विद्यार्थी ऐसे कार्यक्रमों से स्वयं तो जागरूक होंगे ही, साथ ही परिवार व समाज के अन्य लोगों को भी जागरूक करेंगे। कार्यक्रम में महाविद्यालय महिला विकास प्रकोष्ठ की अन्य सदस्य प्रो भारती शर्मा, प्रो हिमानी सक्सेना, प्रो रीता चंदेल, प्रो पूनम थापर और प्रो पूनम वर्मा ने भी भाग लिया।

सन्देश काल्टा
प्रेषक